



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE: 1195, Lal Kothi, Near Brij Sweets, Shahi Naka Road, Gulauatal, Garha, JABALPUR, (MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email: srnayak68@yahoo.in

Circle President

S.R.Nayak

B.S.Raghuwanshi

क्रमांक: बीएसएनएलईयू एमपी/

दिनांक 31-10-2011

फ्लेश न्यूज

17 सितम्बर, इतिहास बनेगा?

17 सितम्बर 2011 इतिहास बन सकता है। 17 सितम्बर के दिन ही अमेरिका के न्यूयार्क शहर में “वाल स्ट्रीट पर कब्जा करो” के नारे के साथ सैकड़ों लोग सड़कों पर उतर आए थे। वाल स्ट्रीट, न्यूयार्क का कारोबारी इलाका है। इसी इलाके में ही अनेकों बहुराष्ट्रीय कम्पनियों के कार्यालय हैं तथा न्यूयार्क का स्टाक एक्सचेंज भी इसी इलाके में स्थित है। “वाल स्ट्रीट पर कब्जा करो” के नारे के साथ सड़कों पर उतरने वाले सैकड़ों अमरीकी नागरिकों ने अभी तक अमेरिका के अनेकों नगरों में गिरफ्तारियां दी हैं।

इस आन्दोलन की सबसे बड़ी विशेषता यह है कि अभी तक यह आन्दोलन अमेरिका की सीमाओं को लांघकर लगभग 80 राष्ट्रों के 150 से अधिक बड़े नगरों तक फैल चुका है। पूरा यूरोप इस आन्दोलन की चपेट में आ चुका है। हमारे देश के भी कुछ प्रमुख मजदूर संगठनों ने “वाल स्ट्रीट पर कब्जा करो” की तर्ज पर आन्दोलन शुरू करने के विषय में रणनीति बनाना शुरू कर दी है।

इस आन्दोलन की दूसरी सबसे बड़ी विशेषता यह है कि, आन्दोलन के नेताओं ने यह स्पष्ट घोषणा की है कि विश्व बैंक एवम् मुद्रा कोष के आदेश पर निजीकरण एवम् नव उदारीकरण की नीतियों पर चलने वाली सरकारें अपने देश के सिर्फ एक प्रतिशत नागरिकों के लिए ही काम कर रही हैं। उनका कहना है कि इन नीतियों के कारण देशों की 99% आबादी बेरोजगारी, मंहगाई और भ्रष्टाचार के कारण तबाही की ओर बढ़ रही है।

इस प्रकार “वाल स्ट्रीट पर कब्जा करो” की तर्ज पर पूरी दुनियां में फैल रहा आन्दोलन मुख्य रूप से नव-उदारीकरण तथा निजीकरण की नीतियों को पलटने के आन्दोलन के रूप में विकसित हो रहा है। इसलिए 17 सितम्बर इतिहास के पन्नों में दर्ज होने वाली तारीख हो सकती है।